

கோப்பாய் ஆசிரியர் கலாசாலை அதிபர்  
கவிஞர் கலாநிதி காரை செ. சுந்தரம்பிள்ளை வழங்கிய

### வாழ்த்துப்பா

பல்புகழ்	கொண்ட	நழுப்
பதியினில்	கலை	வளர்க்கும்
நல்லிசை	யாளன்	தூய
நகைச் =	சுவை யாளன்	பேசும்
சொல்லிசை	யாளன்	அன்புச்
சுவையிசை	யாளன்	நாத
வில்லிசை	யாளன்	சின்ன
மணியெனும்	கவர்க்சி	யாளன்
எப்பொரு	ளான	போதும்
இனிமையாய்	எடுத்துக்	கூறி
அப்பொருட்	சுவையை	மக்கள்
அனுபவித்	தகம	கிழ்ந்து
செப்பிடும்	வண்ணம்	தூய
செழுங்கலை	வளர்த்து	நிற்போன்
முப்பெருந்	தமிழில்	வல்லோன்
கணபதிப்	பிள்ளை	வாழ்க
சங்கீத	ஞானம்	யிக்கோன்
தமிழிசை	நாட	கத்தில்
இங்கித	மாய்ந	டித்து
இமயமாய்ப்	புகழ்ப	டைத்தோன்
பொங்கிடும்	கடலைப்	போலும்
பொழிந்திடும்	மேகம்	போலும்
எங்கும் வில்	லிசை யி	னாலே
இதயத்தைக்	கவர்வோன்	வாழ்க
மணிவிழாக்	காணு	கின்ற
மன்னவ	வாழ்க	வாழ்க
அணியென	எமக்கு	வாய்த்த
ஐயனே	வாழ்க	வாழ்க
துணிவுடன்	எதையும்	கூறும்
சொற்குவை	யாள	வாழ்க
பணியணி	பரமன்	மைந்தன்
பங்கஜன்	அருள	வாழி